

समाचार वाणी

खबर जो करें असर !

नाशिक | Wednesday, 23 September 2026

जोधपुर में हीट वेव का असर, कलेक्टर आलोक रंजन ने बदला स्कूल समय

राजेश चौधरी

Published on 25 Apr 2026



जिले में लगातार बढ़ रही भीषण गर्मी और हीट वेव अलर्ट को देखते हुए प्रशासन ने स्कूली बच्चों के लिए राहतभरा फैसला लिया है। जिला कलेक्टर आलोक रंजन ने विद्यालयों और आंगनबाड़ी केंद्रों के समय में बदलाव के आदेश जारी किए हैं।

नए आदेश के अनुसार, 25 अप्रैल 2026 से जिले के सभी सरकारी और निजी विद्यालयों में प्री-प्राइमरी से कक्षा 8 तक के विद्यार्थियों के लिए स्कूल का समय सुबह 7:30 बजे से 11:30 बजे तक रहेगा। यह व्यवस्था अग्रिम आदेश तक लागू रहेगी। इसके साथ ही आंगनबाड़ी केंद्रों पर भी यही समय लागू किया गया है।

प्रशासन ने स्पष्ट किया है कि यह संशोधित समय केवल विद्यार्थियों के लिए होगा, जबकि शिक्षकों और अन्य स्टाफ का समय पूर्ववत रहेगा और उन्हें निर्धारित समय के अनुसार ही अपनी सेवाएं देनी होंगी। यह निर्णय मुख्य जिला शिक्षा अधिकारी (समग्र शिक्षा) के प्रस्ताव के आधार पर लिया गया है, ताकि भीषण गर्मी के प्रभाव से छोटे बच्चों को सुरक्षित रखा जा सके। मौसम विभाग द्वारा हीट वेव की चेतावनी जारी होने के बाद प्रशासन ने त्वरित कदम उठाते हुए यह बदलाव किया है।

विशेषज्ञों का मानना है कि दोपहर के समय तापमान में तेज वृद्धि बच्चों के स्वास्थ्य पर प्रतिकूल प्रभाव डाल सकती है। ऐसे में सुबह की पाली में स्कूल संचालन से बच्चों को लू और अत्यधिक गर्मी से बचाया जा सकेगा।

प्रशासन ने अभिभावकों से भी अपील की है कि वे बच्चों को पर्याप्त पानी पिलाएं, हल्के कपड़े पहनाएं और तेज धूप में बाहर जाने से बचाएं। यह कदम बच्चों की सुरक्षा और स्वास्थ्य को प्राथमिकता देते हुए उठाया गया है।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.